

مچھے اس انسان پر حیرت ہوتی ہے جو دوسروں کے عیب نکالتا ہے اور اپنے عیبوں سے غفلت بر تاتا ہے۔ (شیخ عبدالقدار جیلانی رضی اللہ عنہ)

اولاد کی ظاہری و باطنی تربیت

محمد شفیق الرحمن علوی

اہمیت..... انداز

بچے مستقبل میں قوم کے معمار ہوتے ہیں، اگر انہیں صحیح تربیت دی جائے تو اس کا مطلب ہے ایک اچھے اور مضبوط معاشرے کے لیے ایک صحیح بنیاد ڈال دی گئی۔ بچوں کی اچھی تربیت سے ایک مثالی معاشرہ اور قوم وجود میں آتی ہے، اس لیے کہ ایک اچھا پودا ہی مستقبل میں تناور درخت بن سکتا ہے۔ بچپن کی تربیت نقش کا لاجر ہوتی ہے، بچپن میں ہی اگر بچہ کی صحیح دینی و اخلاقی تربیت اور اصلاح کی جائے تو بلوغت کے بعد بھی وہ ان پر عمل پیرا رہے گا۔ اس کے برخلاف اگر درست طریقہ سے ان کی تربیت نہ کی گئی تو بلوغت کے بعد ان سے بھلاکی کی زیادہ توقع نہیں کی جاسکتی، نیز بلوغت کے بعد وہ جن برے اخلاق و اعمال کا مرتكب ہو گا، اس کے ذمہ دار اور قصور وار والدین ہی ہوں گے، جنہوں نے ابتداء سے ہی ان کی صحیح رہنمائی نہیں کی۔ نیز! اولاد کی اچھی اور دینی تربیت دنیا میں والدین کے لیے نیک نامی کا باعث اور آخرت میں کامیابی کا سبب ہے، جب کہ نافرمان و بے تربیت اولاد دنیا میں بھی والدین کے لیے و بالی جان ہو گی اور آخرت میں بھی رسوائی کا سبب بنے گی۔

لفظ ”تربیت“ ایک وسیع مفہوم رکھنے والا لفظ ہے، اس لفظ کے تحت افراد کی تربیت، خاندان کی تربیت، معاشرہ اور سوسائٹی کی تربیت، پھر ان قسموں میں بہت سی ذیلی اقسام داخل ہیں۔ ان سب اقسام کی تربیت کا اصل مقصد و غرض، عمدہ، پاکیزہ، با اخلاق اور با کردار معاشرہ کا قیام ہے۔ تربیت اولاد بھی انہیں اقسام میں سے ایک اہم قسم اور شان ہے۔

آسان الفاظ میں ”تربیت“ کی تعریف یوں کی جاسکتی ہے کہ: ”برے اخلاق و عادات اور غلط ماحول کو ایجاد کرنے والے افراد اور ایک صالح، پاکیزہ ماحول سے تبدیل کرنے کا نام ”تربیت“ ہے۔“

تربیت کی دو قسمیں:

تربیت دو قسم کی ہوتی ہے: ۱: ظاہری تربیت، ۲: باطنی تربیت۔ ظاہری اعتبار سے تربیت میں اولاد کی ظاہری وضع قطع، لباس، کھانے، پینے، نشست و برخاست، میل جوں، اس کے

دوست و احباب اور تعلقات و مشاغل کو نظر میں رکھنا، اس کے تعلیمی کوائف کی جانکاری اور بلوغت کے بعد ان کے ذرائع معاش وغیرہ کی گئانی وغیرہ امور شامل ہیں، یہ تمام امور اولاد کی ظاہری تربیت میں داخل ہیں۔ اور باطنی تربیت سے مراد ان کے عقیدہ اور اخلاق کی اصلاح و درستگی ہے۔ اولاد کی ظاہری اور باطنی دونوں قسم کی تربیت والدین کے ذمہ فرض ہے۔ ماں باپ کے دل میں اپنی اولاد کے لیے بے حد رحمت و شفقت کا فطری جذبہ اور احساس پایا جاتا ہے۔ یہی پدری و مادری فطری اجدبات و احساسات ہی ہیں جو بچوں کی دیکھ بھال، تربیت اور ان کی ضروریات کی کفالت پر انہیں ابھارتے ہیں۔ ماں باپ کے دل میں یہ اجدبات رائج ہوں اور ساتھ ساتھ اپنی دینی ذمہ داریوں کا بھی احساس ہو تو وہ اپنے فرائض اور ذمہ داریاں احسن طریقہ سے اخلاص کے ساتھ پوری کر سکتے ہیں۔

قرآن مجید اور احادیث نبویہ میں اولاد کی تربیت کے بارے میں واضح ارشادات موجود ہیں۔ اللہ تعالیٰ کا ارشاد ہے:

”فُوَّاْ أَنْفُسَكُمْ وَأَهْلِيْكُمْ نَارًا وَفُوَّدُهَا النَّاسُ وَالْحِجَارَةُ۔“ (التحريم: ۶)

ترجمہ: ”اپنے آپ کو اور اپنی اولاد کو اس آگ سے بچاؤ جس کا ایندھن انسان اور پتھر ہیں۔“

حضرت علی علیہ السلام نے اس آیت کی تفسیر و تعریح میں فرمایا کہ:
”علمونہم وأدبوهم“ -

ترجمہ: ”ان (اپنی اولاد) کو تعلیم دو اور ان کو ادب سکھاو۔“ -

فقہاء کرام نے لکھا ہے کہ: ہر شخص پر فرض ہے کہ اپنے بیوی بچوں کو فرائض شرعیہ اور حلال و حرام کے احکام کی تعلیم دے اور اس پر عمل کرنے کے لیے کوشش کرے۔

اولاد کی تربیت کی اہمیت کا اندازہ ان احادیث سے بھی ہوتا ہے، آپ علیہ السلام کا ارشاد ہے:

۱: ”ما نحل والد أفضـل من أدب حسن۔“ (بخاری، جلد: ۱، ص: ۲۲۲)

ترجمہ: ”کوئی باپ اپنی اولاد کو اس سے بہتر عطیہ نہیں دے سکتا کہ اس کو اچھے آداب سکھادے۔“ -

یعنی اچھی تربیت کرنا اور اچھے آداب سکھانا اولاد کے لیے سب سے بہترین عطیہ ہے۔

۲: ”عَنْ أَبْنَى عَبَاسٍ..... قَالُوا: يَارَسُولَ اللَّهِ! قَدْ عَلِمْنَا مَا حَقُّ الْوَالِدِ فَمَا حَقُّ الْوَلَدِ؟ قَالَ: أَنْ يَحْسِنَ اسْمَهُ وَيَحْسِنَ أَدْبَهُ۔“ (سنن بیہقی)

ترجمہ: ”حضرت ابن عباس علیہ السلام سے روایت ہے، صحابہ کرام علیہم السلام نے عرض کیا: یا رسول اللہ! والدین کے حقوق تو ہم نے جان لیے، اولاد کے کیا حقوق ہیں؟ آپ علیہ السلام نے فرمایا: وہ یہ ہے کہ اس کا نام اچھار کئے اور اس کی اچھی تربیت کرئے۔“ -

۳: ”يہ بہت بڑا گناہ ہے کہ انسان جن کا ذمہ دار و رکھوالا ہے، انہیں ضائع کر دے،

ان کی تربیت نہ کرے۔

یہ بھی ضائع کرنا ہے کہ بچوں کو یونہی چھوڑ دینا کہ وہ بھکتے پھریں، صحیح راستہ سے ہٹ جائیں، ان کے عقائد و اخلاق بر باد ہو جائیں۔ نیز اسلام کی نظر میں ناؤ قفیت کوئی عذر نہیں ہے، بچوں کی تربیت کے سلسلہ میں جن امور کا جانتا ضروری ہے، اُس میں کوتاہی کرنا قیامت کی باز پرس سے نہیں بچا سکتا۔

حضرت عبد اللہ بن عمر رضی اللہ عنہما کا ارشاد ہے:

”اپنی اولاد کو ادب سکھلاو، قیامت والے دن تم سے تمہاری اولاد کے بارے میں پوچھا جائے گا، کہ تم نے اسے کیا ادب سکھلا یا؟ اور کس علم کی تعلیم دی؟۔“ (شعب الیمان للبیهقی)

بچوں کی حوصلہ افزائی

بچہ زم گیلی میں کی طرح ہوتا ہے، ہم اس سے جس طرح پیش آئیں گے، اس کی شکل و لیسی ہی بن جائے گی۔ بچہ اگر کوئی اچھا کام کرے تو اس کی حوصلہ افزائی کے لیے اس کی تعریف سے دریغ نہیں کرنا چاہیے اور اس پر اُسے ثابت کرو، اور کوئی ایسا تحد و غیرہ دینا چاہیے جس سے بچہ خوش ہو جائے اور آئندہ بھی اچھے کام کا جذبہ اور شوق اس کے دل میں پیدا ہو جائے۔

بچوں کی غلطی پر انہیں تنبیہ کرنے کا حکیمانہ انداز

بچوں کو کسی غلط کام پر بار بار اور مسلسل ٹوکنا ان کی طبیعت میں غلط چیز رائج ہونے سے حفاظت کا سبب بنتا ہے، جس سے اگر غفلت نہ بر تی گئی تو اس میں شک نہیں کہ بچوں اور بچیوں میں غلط افکار جڑپڑنے سے پہلے کامل طریقہ سے ان کی بخش کنی ہوگی۔ بچے سے خطأ ہو جانا کوئی اچھبے کی بات نہیں ہے، غلطی تو بڑوں سے بھی ہو جاتی ہے۔ ماحول کا بچوں پر اثر ہوتا ہے، ممکن ہے کہ غلط ماحول کی وجہ سے بچہ کوئی غلطی کر رہی ہے، تو اس صورت حال کو بھی مد نظر رکھنا چاہیے کہ بچے سے غلطی کس سبب سے ہوئی؟ اسی اعتبار سے اسے سمجھایا اور تنبیہ کی جائے۔ تربیت میں میانہ روی اور اعتدال کا راستہ اختیار کرنا چاہیے، مرتبی کو اس بات سے باخبر ہونا چاہیے کہ اس وقت بچے کے لیے نصیحت کارگر ہے یا سزا؟ تو چہاں جس قدر تختی اور نرمی کی ضرورت ہو اسی قدر کی جائے۔ بہت زیادہ تختی اور بہت زیادہ نرمی بھی بعض اوقات بگاڑ کا سبب بنتی ہے۔ متنبی شاعر کہتا ہے:

فوضع الندى في موضع السيف بالعلا مضر كوضع السيف في موضع الندى

ترجمہ: ”چہاں تلوار چلانی ہو وہاں سخاوت اتنی ہی نقصان دہ ہے جتنا کہ سخاوت کے

موقع پر تلوار چلانا“۔

تربیت میں مدرسی انداز اختیار کرنا چاہیے، چنانچہ غلطی پر تنبیہ کی ترتیب یوں ہونی چاہیے:
۱:..... سمجھانا۔۲:..... ڈانٹ ڈپٹ کرنا۔۳:..... مار کے علاوہ کوئی سزا دینا۔۴:..... مارنا۔۵:..... قطع

تعلق کرنا۔ یعنی غلطی ہو جانے پر بچوں کی تربیت حکمت کے ساتھ کی جائے، اگر پہلی مرتبہ غلطی ہوتا اور اُسے اشاروں اور کنایوں سے سمجھایا جائے، صراحةً برائی کا ذکر کرنا ضروری نہیں۔ اگرچہ بار بار ایک ہی غلطی کرتا ہے تو اس کے دل میں یہ بات بھائیں کہ اگر دوبارہ ایسا کیا تو اس کے ساتھ ختنی برتی جائے گی، اس وقت بھی ڈائٹ ڈپٹ کی ضرورت نہیں ہے، نصیحت اور پیار سے اُسے غلطی کا احساس دلایا جائے۔

بچہ کی پیار و محبت سے تربیت و اصلاح کا ایک واقع حضرت عمر بن ابی سلمہ رضی اللہ عنہ سے منقول ہے، فرماتے ہیں کہ: میں بچپن میں رسول اللہ ﷺ کی زیر تربیت اور زیر یکفالت بچہ تھا، میرا ہاتھ کھانے کے برتن میں ادھر ادھر گھوم رہا تھا، یہ دیکھ کر رسول اللہ ﷺ نے مجھ سے فرمایا: 'یا غلام سم اللہ! وکل بیمینک وکل ممایلیک'.... 'اے لڑکے! اللہ کا نام لے کر کھانا شروع کرو اور دائیں ہاتھ سے کھاؤ اور اپنی طرف سے کھاؤ۔'

اگر نصیحت اور آرام سے سمجھانے کے بعد بھی بچہ غلطی کرے تو اُسے تہائی میں ڈالنا جائے اور اس کام کی برائی بتائی جائے اور آئندہ ایسا نہ کرنے کا کہا جائے۔ پھر بھی اگر بازنہ آئے تو تھوڑی بہت مار پیٹ بھی کی جاسکتی ہے۔ تربیت کے یہ طریقے نو عمر بچوں کے لیے ہیں، لیکن بلوغت کے بعد تربیت کے طریقے مختلف ہیں، اگر اس وقت نصیحت سے نہ سمجھے تو جب تک وہ اپنی برائی سے بازنہ آئے اس سے قطع تعقیل بھی کیا جاسکتا ہے، جو شرعاً درست ہے اور کئی صحابہ کرام رضی اللہ عنہم کے عمل سے ثابت ہے۔ حضرت عبد اللہ بن مغفل رضی اللہ عنہ کے ایک رشتہ دار تھے جو ابھی بالغ نہ ہوئے تھے، انہوں نے نکلنر پھینکا تو حضرت عبد اللہ بن مغفل رضی اللہ عنہ نے منع کیا اور فرمایا کہ رسول اللہ ﷺ نے نکلنر مارنے سے منع فرمایا ہے اور فرمایا ہے کہ: "إِنَّهَا لَا تَصِيدُ صَيْدًا" اس سے کوئی جانور شکار نہیں ہو سکتا، اس نے پھر نکلنر پھینکا تو انہوں نے غصہ سے فرمایا کہ میں تمہیں بتلار ہا ہوں کہ رسول اللہ ﷺ نے اس سے منع فرمایا ہے اور تم پھر دوبارہ ایسا ہی کر رہے ہو؟ میں تم سے ہرگز بات نہیں کروں گا۔ اسی طرح حضرت عبد اللہ بن عمر رضی اللہ عنہ نے اپنے بیٹے (بلال) سے حدیث کے مقابلہ میں اپنی رائے پیش کرنے کی بنا پر قطع تعقیل کیا تھا اور مرتبے دم تک اس سے بات نہ کی۔

بچوں کو ڈالنٹنے اور مارنے کی حدود

بچوں کی تربیت کے لیے ماں باپ یا استاد کا انہیں تھوڑا بہت، ہلاکا چلاکا مارنا نہ صرف یہ ک جائز ہے، بلکہ بعض اوقات ضروری ہو جاتا ہے۔ اس معاملہ میں افراط و تفریط کا شکار نہیں ہونا چاہیے۔ غصہ میں بے قابو ہو جانا اور حد سے زیادہ مار کٹائی کرنا یا بچوں کے مارنے ہی کو غلط سمجھنا دونوں باقیں غلط ہیں۔ پہلی صورت میں افراط ہے اور دوسری میں تفریط ہے۔ اعتدال کا راستہ وہ ہے جو نبی کریم ﷺ نے ایک حدیث میں بیان فرمایا کہ: "اپنے بچوں کو نماز کا حکم دو، جبکہ وہ سات سال کے ہو جائیں اور ان کو نماز نہ پڑھنے پر مارو، جبکہ وہ دس سال کے ہو جائیں"۔ (مشکوٰ) اس

حدیث سے مناسب موقع پر حسپ ضرورت مارنے کی اجازت معلوم ہوتی ہے۔
مارنے میں اس بات کا بھی خیال رکھا جائے کہ اس حد تک نہ مارا جائے کہ جسم پر مار کا نشان پڑ جائے۔ نیز جس وقت غصہ آرہا ہو، اس وقت بھی نہ مارا جائے، بلکہ بعد میں جب غصہ ٹھہڈا ہو جائے تو اس وقت مصنوعی غصہ ظاہر کر کے مارا جائے، کیونکہ طبعی غصہ کے وقت مارنے میں حد سے تجاوز کر جانے کا خطرہ ہوتا ہے اور مصنوعی غصہ میں یہ خطرہ نہیں ہوتا، مقصود بھی حاصل ہو جاتا ہے اور تجاوز بھی نہیں ہوتا۔

لڑکوں کو لڑکیوں پر ترجیح دینا گناہ ہے

اولاً اللہ تعالیٰ کی بیش بہانعت اور تخفیت ہے، خواہ لڑکا ہو یا لڑکی۔ اسلامی تعلیمات کی رو سے بچوں پر رحم و شفقت کے معاملہ میں مذکرو مماؤ نث میں کوئی تفریق نہیں ہے۔ جو والدین لڑکے کی بہبست لڑکی سے امتیازی سلوک کرتے ہیں، وہ جاہلیت کی پرانی برائی میں بنتا ہیں، اس طرح کی سوچ اور عمل کا دین سے کوئی تعلق نہیں ہے، بلکہ دینی اعتبار سے تو اس پر سخت وعدیں وارد ہوئی ہیں۔ لڑکی کو مکتر سمجھنے والا درحقیقت اللہ تعالیٰ کے اس فیصلے سے ناخوشی کا اظہار کرتا ہے جو اللہ تعالیٰ نے اُسے لڑکی دے کر کیا ہے، ایسے آدمی کو سمجھ لینا چاہیے کہ وہ تو کیا پوری دنیا بھی مل کر اللہ تعالیٰ کے اس اُسی فیصلہ کو تبدیل نہیں کر سکتی۔ یہ درحقیقت زمانہ جاہلیت کی فرسودہ اور فتح سوچ ہے، جس کو ختم کرنے کے لیے رحمۃ للعالیمن ﷺ نے والدین اور تربیت کرنے والوں کو لڑکیوں کے ساتھ اچھے برتاؤ اور ان کی ضروریات کا خیال رکھنے کی بار بار نصیحت کی۔

اولاد کے درمیان برابری اور عدل

ابوداؤ و شریف میں حضرت نعمان بن بشیرؓ کی حدیث ہے:

”قال رسول اللہ صلی اللہ علیہ وسلم: اعدلوا بین ابنائکم اعدلوا بین

ابنائکم اعدلوا بین ابنائکم“۔ (ابوداؤ، جلد: ۲، ص: ۱۲۳)

ترجمہ: ”رسول اللہ ﷺ نے فرمایا: اپنی اولاد کے درمیان برابری کرو، اپنی

اولاد کے درمیان برابری کرو، اپنی اولاد کے درمیان برابری کرو،“۔
مطلوب یہ ہے کہ ظاہری تقسیم کے اعتبار سے سب بچوں میں برابری کرنی چاہیے، کیونکہ اگر برابری نہ ہو تو بچوں کی دل شکنی ہوتی ہے۔ ہاں! فطری طور پر کسی بچے سے دلی طور پر زیادہ محبت ہو تو اس پر کوئی پکڑنہیں، بشرطیکہ ظاہری طور پر برابری رکھے۔ حدیث میں تین بار بکر برابری کی تاکید کی ہے جو اس کے واجب ہونے پر دلالت کرتی ہے، یعنی اولاد کے درمیان برابری کرنا واجب ہے، اور برابری نہ کرنا ظلم شمار ہوگا۔ اور اس کا خیال نہ رکھنا اولاد میں احساسِ کمتری اور با غیانہ سوچ کو جنم دیتا ہے، جس کے بعد میں بہت بھی نک متانج سامنے آتے ہیں۔ اللہ تعالیٰ تمام مسلمان والدین کو اپنی اولاد سے متعلق ذمہ دار یا احسن طریقہ سے نجحانے کی توفیق عطا فرمائے۔ آمیں